

علامہ اقبال، تہذیبِ مغرب اور خواتین

ڈاکٹر سمیحہ راحیل قاضی[°]

علامہ محمد اقبال دنیاے اسلام کے ایک عظیم مصلح ہیں۔ ان کی لافانی فکری و اصلاحی خدمات کی وجہ سے ان کو عالمِ اسلام میں ایک اعلیٰ مقام حاصل ہے۔ مغربی تہذیب پر ان کی نظر گھری اور وسیع تھی۔ وہ مغربی فلسفہ، حیات اور اجتماعی زندگی کے ہر پہلو پر گھری نظر رکھتے تھے اور مغرب کو ایک جامع انسانی نظریے سے محروم سمجھتے تھے۔ انھیں یقین تھا کہ صرف مسلمانوں کے پاس ایسا نظم ہے جو اجتماعی زندگی کی اصلاح کر سکتا ہے اور تہذیب انسانی کو ایک ضابطہ حیات دے سکتا ہے۔ انھوں نے مسلمانوں کو تلقین کی وہ سائنسی اور جدید علوم میں مغرب سے استفادہ کریں مگر یہ بھی نصیحت کی مغربی تہذیب کا مشکار ہونے سے بچیں۔

مولانا مودودی کا خیال ہے کہ سب سے اہم کام جو اقبال نے انجام دیا، وہ یہ تھا کہ انھوں نے مغربیت اور مغربی مادہ پر پوری قوت کے ساتھ ضرب لگائی۔ اگرچہ یہ کام اس وقت علماء دین اور اہل مدارس اور خطیب حضرات بھی انجام دے رہے تھے، مگر ان کی باقتوں کو یہ کہہ کر نظر انداز کیا جاسکتا تھا اور کیا جاتا تھا کہ یہ لوگ مغربی فلسفے اور مغربی تہذیب و تمدن سے واقفیت نہیں رکھتے۔ لوگ ان اہل علم کی بات کو کچھ زیادہ وزن نہیں دیتے تھے جو اگرچہ دین سے تو واقف تھے لیکن مغربی علوم، مغربی تہذیب اور مغربی زندگی سے پوری طرح واقف نہیں تھے۔ ان کے برعکس اقبال وہ شخص تھا کہ وہ ان سے زیادہ مغرب کو جانتا تھا اور ان سے زیادہ مغرب کے فلسفے اور مغربی علوم سے واقف تھا۔ اقبال نے مغربیت، مغربی مادہ پرستی، مغربی فلسفے اور مغربی افکار پر چوٹ لگائی۔ یہ چوٹ

○ رکن اسلامی نظریاتی کونسل پاکستان

ماہنامہ عالمی ترجمان القرآن، نومبر ۲۰۱۵ء

اس لیے لگائی کہ مسلم معاشرے بھی مغربی تہذیب اور مغربی مادہ پرستی کی چکا چوند کا شکار ہو رہے تھے۔ اقبال کے فلسفے اور شاعری میں یورپ پر کڑی تقید و کھاتی دیتی ہے اور یورپ کو دنیا پرستی کی علامت کے طور پر نمایاں کیا گیا ہے۔ اس علامت کے ذریعے اقبال اپنے عہد کے مسلم معاشرے کو مخاطب کرتا ہے اور آنے والے زمانوں میں مسلم معاشرے کو خبردار کرتا ہے کہ وہ اس راہ کو اختیار نہ کرے جو دنیا پرستی کا راستہ ہے اور ان رویوں کو اپنانے سے احتراز کرے جو مذہب کے سطحی مظاہر ہیں کو صداقتِ گل گردانتے ہیں۔ یورپ کی ایسی تصور دکھانے سے اقبال کا مقصد یہی تھا (اور ہے) کہ مسلم معاشرہ اپنی نشوونما کے دوران ان مصائب سے نج سکے جو یورپی معاشرے کو اپنے ارتقائی عمل میں پیش آئے ہیں۔

کسی تہذیب کی اساس خاندان ہے اور خاندان کا مرکز نگاہ عورت ہے۔ چنانچہ علامہ اقبال نے مغربی تہذیب سے احتساب کے سلسلے میں مسلمان عورت کو مخاطب کر کے اپنی اجتماعیت اور اپنے معاشرے کی حفاظت کا سبق دیا ہے۔

اسرارِ خودی میں انھوں نے مسلمان عورت سے مخاطب ہو کر جو کچھ کہا، اس کا ترجمہ ملاحظہ کیجیے: ہمارے بچے نے جب اپنی زبان کھلونی شروع کی تو سب سے پہلے تجھ سے کلمہ لا الہ الا اللہ سبکھا۔ ہماری بچلی چلکی تو اُس نے صحرا اور فلک بوس پہاڑوں سب میں ہمارا بیغام پہنچا دیا۔ تہذیب جدید ہمارے دین پر ڈاکا ڈالنے کے درپے ہے۔ یہ بے باک اور بے پرواہ تہذیب ہے جو کہ معصوم لوگوں کی گھات میں بیٹھی ہے۔ اس پُرفیریب تہذیب کے گرفتار لوگ اپنے آپ کو آزاد اور اس کے مارے اور ڈسے ہوئے لوگ اپنے آپ کو زندہ و متحرک سمجھتے ہیں۔ تو شریعتِ محمدی جیسی نعمت کی امین ہے، اور ہماری بکھری ہوئی ملکت کو جمع کرنے والی ہے۔ اپنے آپ کو سود و زیاب سے آزاد کر کے اپنے آبا کے نقش قدم سے ایک گام بھی نہ ہٹانا۔ زمانے کے دست بردا سے ہوشیار رہ کر اپنی نسل کو محفوظ کر لینا۔ نئی نسل کو جو اپنی تہذیب سے بیگانہ ہو رہی ہے اور ان کے اندر اپنی اقدار راخن نہیں ہوئیں، ایسے میں فاطمہ کی طرح بن جانا اور اپنی نسلوں کی ایسی تربیت کر لینا کہ ہمارے گزار کو پھر بہار کی نوید مل جائے اور پھر سے ہماری نسلوں میں ایک حسین نمودار ہو جائے۔

پھر وہ ایک پورا بابِ امومت اور ماتما کے ادارے پر باندھتے ہیں اور فرماتے ہیں: عورت

مرد کے ساز کی آواز ہے۔ مرد کی زندگی کا ساز عورت کے بغیر بے آواز ہے۔ مرد کی صلاحیتیں عورت کے ساتھ دو بالا ہو جاتی ہیں۔ عورت کا وجود مرد کے لیے لباس کی حیثیت رکھتا ہے۔ عورت کے دل کو لبھانے والا حسن اور عورت کی آغوش حقیقی عشق کی پروش کرنے والی ہے۔ اُس کے خاموش مصراط (رُخْم) سے زندگی کا ساز نمودار ہوتا ہے۔ اُس ہستیٰ نے جس پر کائنات کو ناز ہے، عورت کا ذکر خوبصور نماز کے ساتھ کیا ہے۔ وہ مسلمان جس نے کہا کہ عورت مرد کی پوجا کرنے والی بنے، اُس نے قرآن حکیم کی حکمت کے راز کو سمجھا ہی نہیں۔ اگر تم ٹھیک اور صحیح فکر کے مالک ہو تو جان لو کہ ممتاز حمت ہے کیونکہ اُسے نبوت سے معلّمی کی نسبت ہے۔ حضور (جو کائنات کی وجہ مقصود ہیں) نے فرمایا کہ جنت ماؤں کے قدموں تلتے ہے۔ زندگی کی رفتار ممتاز سے روای دواں ہے۔ امومت کے فیض سے ہمارے چشمے اُبل رہے ہیں۔ ہمارے چشموں کو موجیں اور تیز رفتاری اور ساری حرکت ممتاز کی برکت سے ہیں۔

پھر وہ مغربی تہذیب کی دلدادہ عورتوں اور امومت کی مطلوب عورتوں کا فرق بیان کرتے ہوئے مثال پیش کرتے ہیں: وہ لڑکی جو کسی دہقان کی گناہ، جاہل اور بد صورت بیٹی ہے اور تہذیب جدید کے آداب اور اس کی رنگینیوں سے ناواقف ہے، وہ کوتاہ نظر، کم زبان اور سادہ مزانج ہے مگر ممتاز کی تکلیفوں سے اُس نے اپنا دل خون کیا ہے۔ ماں بننے کے دشوار گزار عمل سے اُس کی آنکھوں کے گرد نیلے حلقوں پر چکے ہیں، مگر اُس کے وجود سے مللت کو ایک حق پرست انسان میسر آ جاتا ہے۔ لہذا ہماری مللت کا وجود اُسی کے مرہون منت ہے۔ اُس کی شام کی وجہ سے ہماری سحر فروزان ہے۔ اس کے برعکس وہ نازک صورت پیکر جس کی آنکھیں اپنے حسن کی وجہ سے حشر برپا کیے ہوئے ہیں مگر اُس کی آغوش خالی ہے، اُس کی فکر مغربی تہذیب و دانش سے آ راستہ ہے۔ ظاہر اُدھ عورت ہے مگر دراصل اُس کا باطن نازن ہے۔ مللت کے مسلم اصولوں اور بندھنوں کو اُس نے توڑا ہے اور اُس کی ناز و انداز والی فتنہ گر آنکھوں نے اور اُس کی آزادی اور ڈھٹائی نے فتنے بھارے ہیں اور جیسا سے نا آشنا آزادی نے اور اُس کے علم نے بار امومت کے گراں بار فریضے کو ادا کرنے سے باز رکھا ہے اور اُس کی شام پر ایک ستارہ بھی چکنے نہ پایا۔ ہمارے مللت کے باغ میں ایسی عورتوں کے پھول نہ ہی کھلیں تو بہتر ہے۔ اس کے وجود کے داغ سے ہماری مللت کا دامن پاک رہے تو زیادہ بہتر ہے۔

إن إشعار میں آج کی آزاد اور مغربی اقدار کی دل دادہ خواتین کو علامہ نے آئینہ دکھایا ہے۔ وہ حضرت فاطمہ زہراؓ کو مسلمان خواتین کے لیے نمونہ کامل اور آئینہ میں راجہنا خاتون سمجھتے ہیں، لہذا ایک پورا باب حضرت فاطمہ زہراؓ کی ذذر کیا ہے۔ وہ ملت و قوم کا سرمایہ، مال و دولت کو نہیں، بلکہ نسل کو سمجھتے ہیں۔ جب تک انسانی وسائل نہ ہوں تو مادی وسائل کسی کام کے نہیں رہتے: قوم را سرمایہ ای صاحب نظر نیست از نقد و قماش سیم و زر مال او فرزند ہائے تدرست تر دماغ و سخت کوش و چاق و پخت (اے صاحبِ نظرِ نقدی، لباس اور چاندی سونا قوم کا سرمایہ نہیں۔ اس قوم کی دولت تدرست بیٹھی ہیں جن کے دماغ روشن ہوں اور وہ مختنی اور چاق و چوبند ہوں)۔

حافظ رمز اخوت مادران قوت قرآن و ملت مادران
 (اخوت کے راز کی حفاظت مائیں کرتی ہیں۔ مائیں ہی قرآن اور ملت کے لیے باعث قوت ہیں۔)
 سیدۃ النساء فاطمۃ الزہراؓ کو مسلم خواتین کو ایک نمونہ کاملہ کے طور پر پیش کرتے ہوئے کہتے ہیں کہ حضرت مریمؑ ایک نسبت سے محترم ہیں، سیدہ فاطمہؓ تین نسبتوں سے محترم ہیں۔ ایک یہ کہ وہ رسولؐ پاک جو امام اولیٰں اور آخرین تھے، کی صاحبزادی ہیں۔ رسولؐ پاک نے زمانے کے پیکر میں تئی روح بچوں کی اور ایک ایسا دور وجود میں لائے جس کا آئینہ تازہ و جدید ہے۔ حضرت فاطمہؓ سیدنا علی المرتضیؑ کی زوجہ محترمہ تھیں، جو سورہ دہر (۶۹) میں شروع ہوتی ہے (کی) آیت کے مصداق تھے۔ سیدنا علیؑ کا لقب شیر خدا ہے۔ وہ بادشاہ تھے مگر مجرمہ ان کا محل تھا اور ان کا سارا سامان ایک تلوار اور ایک زرہ پر مشتمل تھا۔ حضرت فاطمہؓ کی تیسری نسبت یہ ہے کہ وہ سیدنا حسینؑ کی والدہ تھیں جو پر کارِ عشق کے مرکز اور کاروانِ عشق کے سالار تھے۔ آپؐ سیدنا حسنؑ کی بھی والدہ تھیں جو شبستانِ حرم کی شمع تھے اور جنہوں نے خیر الامم (امت مسلمہ) کے اتحاد کی حفاظت فرمائی۔ مائیں بیٹوں کی سیرت و کردار بناتی ہیں اور انھیں صدق کا جو ہر عطا کرتی ہیں۔ سیدہ فاطمہؓ تسلیم و رضا کی کھیت کا حاصل اور ماڈس کے لیے اسوہ کاملہ ہیں۔ ایک مسکین کے لیے آپؐ کا دل اس طرح تڑپا کر اپنی چادر یہودی کے پاس فروخت کر کے اس کی مدد کی۔ نوری اور آتشی سب آپؐ کے فرماں بردار تھے۔ آپؐ نے اپنی رضا کو شوہر کی رضا میں گم کر دیا تھا۔ آپؐ نے صبر و رضا کی

ادب گاہ میں پروش پائی تھی۔ ہاتھ چکنی پیتے اور بیوی پر قرآن پاک کی تلاوت ہوتی تھی۔ آپ کے آنسو تکے پر کبھی نہ گرے (آپ نے تنگی حالات پر کبھی آنسونہ بھائے)۔

خلاصہ کلام یہ ہے کہ علامہ اقبال کا کلام بلاشبہ قرآن و سنت کی تفسیر ہے۔ وہ امت مسلمہ کو اسلامی تعلیمات پر عمل پردازی کے خواہش مند تھے۔ وہ عورت کو بھی اسلامی اصولوں کے مطابق زندگی بسرا کرتا دیکھنا چاہتے تھے اور اس کی پاک طینت کو دین کی قوت اور ملت کی بنیاد قرار دیتے ہیں۔ اسے زندگی کی حرارت کی پاساں اور اس کی فطرت کو زندگی کے راز ہاے دروں کی لوح کہتے ہیں۔ ساتھ ہی ساتھ وہ اسے آبر و مندانہ زندگی گزارنے کا قریبہ بھی بتاتے ہیں۔ انھوں نے مسلم عورت کے لیے حضرت خدیجہؓ، حضرت عائشہؓ اور حضرت فاطمہؓ کو روپ ماذل قرار دیا ہے،

جب کہ بطور ماں اسے حضرت فاطمہؓ کے اسوہ سے روشنی حاصل کرنے کی تلقین فرماتے ہیں۔
تو لے باش و پہاں شو ازیں عصر کہ در آغوش شیرے گبیری
(حضرت فاطمہؓ کی تقلید اختیار کرو اور اس دورِ جدید کے فتنوں سے چھپ جاؤ تاکہ تمہاری گود حضرت شیرؓ جیسے فرزند سے بھر جائے)۔

مزید فرماتے ہیں۔

مزرع تسلیم را حاصل ہوں مادران را اسوہ کامل ہوں
(حضرت فاطمہؓ تسلیم و رضا کی کھیتی کا حاصل اور ماوں کے لیے اسوہ کامل ہیں۔)
(تدوین: رفیع الدین هاشمی)
